

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و برزنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

حیات پیاوری
۲۷ اپریل ۲۰۱۵

کودتا یا سیاسی فاجعه

۲



د ثور د اومي کودتا:

د مخه هم دې ټکي ته اشاره و شوه چې د سرطان کودتا نورو کودتا گانو ته لاره هواره کړه. خو دا کودتا کله او څنگه پیل شوه. د موضوع د لا روښانتیا لپاره د افغانستان د خلک دیموکراتیک گوند غړي فقیر محمد ودان (د افغانستان د خلک دیموکراتیک او بیا وروسته د وطن گوند غړي) د “یادي از استاد خیبر” تر عنوان لاندې مقالې یوه برخه را اخلو: “محمد داوود د خپل طرز فکر له مخې د خپلې ولس مشرۍ په وروستیو کلونو کې غوښتل چې په شوروي اتحاد باندې د افغانستان اقتصادي او نظامي څو کلني یو اړخیزې تگلارې او اتکاء ته د پای ټکی کېږدي او د یو سیاسي خوځښت په پایله کې د پاکستان او ایران سره سیاسي اختلافات حل او د دې هیوادونو او اسلامي او غربي نړۍ سره پراخه اقتصادي اړیکې تامین او ټینګې کړي او د هغوی مالي، تخنیکي او فني پورونه او نورې مرستې تر لاسه کړي. د دې اړیکو پراختیا په تدریج او وخت په تیریدو سره د کابل او مسکو تر منځ دوستانه اړیکې اغیزمنې کړي او د بې باورۍ سبب شوي.”

“مسکو ته د محمد داوود ۱۹۷۷ د اپریل د میاشتې سفر او د لیونید برژنف د شوروي اتحاد د هغه مهال د مشر سره د هغه لفظي شخړه، د محمد داوود او شوروي مشرتابه تر منځ اختلاف اوج ته ورساوه، چې هیڅ امکان یې نه درلود چې د افغانستان د خلک دیموکراتیک گوند په سیاستونو کې یې انعکاس نه وای پیدا کړي.”

د بی. بی. سی رادیو د برنامه لړۍ «افغانستان په شلمه پېړۍ کې» دې پایلې ته رسېدلې چې:

“ولسشمر داوود خان عربي شتمنو هیوادونو لکه لیبیا، کویت، سعودي عربستان او مصر همدا ډول یوگوسلاویا، هند او پاکستان ته د خپلو بی سارو سفرونو له لارې د نوو سیاسي متحدینو او د مرستو په لټه کېږي. د فرید احمد مزدک په وینا دې کوښښونو بالاخره ”... مسکو دې ته اړ کړ چې د ټولو لارو چارو او امکاناتو څخه په کار اخسته د داوود خان رژیم د سقوط لپاره گام پورته کړي“. د دې پایلې تر لاسه کولو وروسته، د فرید احمد مزدک غړ چې د افغانستان د خلک ډیموکراتیک گوند د سیاسي دفتر غړی او بیا وروسته د وطن گوند غړی دی، خبرې خپروي چې وایي: “د مسکو له نظره د محمد داوود کوښښونه د هغې سنتي موازې د ماتولو لپاره وه چې په افغانستان کېږي د امریکا او غربي اروپا او شوروي د سیالیو په نتیجه کېږي رامنځته شوی وه. او د شورویانو له انده په اصطلاح د دغې “موازي” ماتول هغه څه وو چې مسکو نه غوښتل. کله چې شوروی د داوود خان له اړخه د یو گواښ احساس وکړ، د ټولو هغو امکاناتو په کار اچولو چې په لاس کېږي یې لږل، کوښښ وکړ د دغو تمایلاتو او حرکت مخه ونیسي. په حقیقت کېږي د داوودخان په وړاندې د افغانستان د خلک ډیموکراتیک گوند د سیاست بدلون ۱۹۷۶ - ۱۹۷۵ کال څرگند شو، دا د هم هاغو تغیراتو انعکاس وه چې د داوود خان پر وړاندې د کرملین په سیاستونو کېږي را منځته شوي وو.”

د ثور کودتا ته زميني برابریدلو په اړه فقیر محمد ودان د دوه مهمو عواملو یادونه کوي: او د دوه مراجعو له لوري د استاد میر اکبر خیبر د ترور احتمالي سازماندهی او تر سره کیدل داسې بیانوي:

۱- د هغه مهال د رژیم په دننه کېږي د افغانستان د خلک ډیموکراتیک گوند په وړاندې د هغو محافظه کارو عناصرو شتون چې داوود خان ترې خبر نه وه.

۲- د شوروی د گټو ساتونکي بنسټونه او په افغانستان کېږي د هغوی سره افغاني تړلي څېري

ځیني نور لیکوالان د ببرک کارمل د بیوگرافي د تشریح پر مهال لیکي چې هغه د افغانستان د خلک ډیموکراتیک گوند د بنسټ ایښودنې د ورځې را په دې خوا د گوند مشری ډیر لیاواله وه. نو کله چې د داوود خان د رژیم په وروستیو کېږي د افغانستان د خلک ډیموکراتیک گوند د دواړو څانگو (خلق او پرچم) په یو ځای کیدو باندې کار کیده نو د وحدت په صورت کېږي باید خیبر د اصلي مشر په توگه سر را پورته کاوه، کوم کار چې د ببرک کارمل نه خوښیده نو ځکه خیبر د کارمل له لوري و وژل شو.

په هر حال، د میر اکبر خیبر ترور او کودتا ته بهانه جوړه او زمینه برابره کړه. د جنازي په مراسمو کېږي د جنازي د گډونوالو چې ټول د افغانستان د خلک ډیموکراتیک گوند غړي وو، پارونکي بیانونه او شعارونه ورکړل، داوود خان د احتیاطي اقداماتو په لړ کېږي د دې گوند یو شمیر غړي بنديان کړل. د ثور د کودتا تر سره کونکو او پلویانو د خولي نقل قول دی چې وایي گوند فیصله کړې وه که په گوندي ملگرو حمله وشي دوی به د خپل گوند د غرو په دفاع را پورته کيږي. همداسې و شول کله چې د داوود خان د ولسمشرۍ په دوره کېږي د خلک د ډیموکراتیک گوند غړي بنديان کړل نو د گوند نور غړي چې له پخوا یې په ملي اردو کېږي نفوذ او شتون درلود او د داسې یو مناسب فرصت په انتظار ناست وو د حفیظ الله امین په مشرې په کودتا لاس پورې کړ، او د خپلو غرو پواسطه یې د ځان ژغورنې او سیاسي واک د تر لاسه کولو، او د بله پلوه خپلو ټولو سیاسي مخالفینو او عام ولس د خپلو لپاره کودتا تر سره کړه. دا داسې یو کودتا وه چې عام ولس خو لا پر ځای پریرده، حتی ځیني گوندي غړي هم ترې خبر نه وو. ځیني کړی په دې باور دي چې د کودتا په جریان کېږي په ارگ باندې روسي طیارو د کودتاجیانو په ملاتړ بمباري کړې ده. د دې لیکني په وروستیو پړاو کېږي را ته زما یو دوست چې هغه مهال یې په بگرام هوایي ډگر کېږي دنده درلوده داسې و ویل: د ثور میاشتې د مخه یعنی لا د حمل په میاشت کېږي ۲۰ روسي نوي ماډل طیارې افغانستان د سپارلو تر نامه لاندې د شلو پیلوټانو سره یو ځای راغلي وې. د کودتا په ورځ محل چنار (د افغانستان د هوایي او هوایي مدافع قواو د مرکز) کېږي د هوایي قوايو قوماندان د روسي سفیر پوزانوف، تره کی او کارمل چې هلته د سید محمد گلایزوی (د هوایي ځواکون د

مخابري خورد ضابط) او اسدالله سروری په واسطه دلته راوړل شوي وه، او د کودتا په ورځ يې د دغو طيارو چې په ارگ يې مستقيماً بمباري کوله، قوماندۀ په لاس کېنې لرله. ويل کيږي چې په دغو عملياتو کېنې يوازې يو افغاني پيلوټ چې غوث الدين نومیده او په ګاګارين مشهور وه، ونډه درلوده او بس.

که د خيبر د مړينې پېښه نه وای را منځته شوی بيا هم کودتا کېدونکې وه ځکه د نور محمد تره کې په وينا دوی د اسد يعنی زمري په مياشت کېنې د کودتا پلان درلود. دوی غوښتل چې د دوی انقلاب بايد په اصطلاح د زمري انقلاب په نامه ياد شي (په داسې حال کېنې چې رښتوني ولسي انقلاب لپاره څوک دقيق وخت نه شي ټاکلی).

د ثور د کودتا ناوره پايلې:

د ۱۹۷۸ ميلادي کال د اپرېل په ۲۷ (د ۱۳۵۷ کال د ثور د مياشتې په اومه نيټه) د ثور غوښل په افغانستان کې پيل شو، چې د افغان ولس تلپاتې بدمرغي هم ورسره مله شوه. د کودتا ټول پړاوونه په وژنه سره پيل، دوام او پای ومونده. د کودتا مشرانو د خپل ضد ديموکراتيک خصلت له مخې، د عقدو پر بنسټ او د افغاني ټولني د سياسي، ټولنيز او فرهنگي حالت څخه د ناخبرۍ له امله ډيرې ضد ديموکراتيک کړنې تر سره کړې. د انقلاب رهبر (د شرق نابغه) نور محمد ترکي په هيواد کېنې د ټولو پخوانيو شتو سياسي گوندونو د شتون څخه په ډيره سپين سترگي چورلټ انکار وکړ او خپل گوند يې په ټول هيواد کېنې يوازینی فعال سياسي گوند وباله او د هيواد په سياست کېنې يې د هغه د فعال شتون يادونه وکړه. ديکتاتورانه اراده او عمل له همدې ځايه پيل شو. خو د دې تر څنګ يې بيا په غير مستقيم او غير آگاهانه توګه د سياسي گوندونو په شتون اعتراف کاوه او په مختلفو لکه بني او کين افراطي، لورنيا غوښتونکي نشنليست، اخوانی، اشرار د ارتجاع او امپرياليزم د نوکرانو په نومونو يې د شرعي او مدني محکمې د حکم پرته د نورو گوندونو د غړو د بندي کولو، بې رحمانه توګه ډول ډول شکنجه کولو او وژلو لاس پورې کړ. د ډيرو غريبو او بې وزله خلکو په اولادنو يې د فيودال او بورژوا د زامنو نومونه کيښودل. د ثور د کودتا د معرکې په اصطلاح “اعلیٰ سر قوماندان” حفيظ الله امين د خپلو گوندي غړو په يو غونډه چې د کابل پولې تخنيک کېنې جوړه شوې وه وويل چې “که با ما نيست از ما نيست” څوک چې له مونږ سره نه وي هغه زمونږ او د انقلاب دښمن دي، و يې پيژنی او و يې ځپي! (دا خبره د هغه وخت د کابل پوهنتون د پښتو څانګې يو محصل آصف بهاند چې په دغه غونډه کېنې يې گډون کړی وه، کړی وه). د رژيم مشرانو د خپلو بې وخته طرحو او ناوره کړنو په پايله کېنې ولس د ځان پر وړاندې را وپاروه او ولس چې په تنګ شو نو په جنگ شو او د هيواد په هره برخه کېنې ولسي پاڅونونه پيل شول. په ډير لږ وخت کېنې د تره کي دولت د ولسونو په محاصره کېنې راغی. کودتاچيان او د هغوی بهرنی ملاتړی سخت وار خطا شول (په دې منځ کېنې د وفادار شاگرد حفيظ الله امين له خوا د خپل استاد تره کي په خوله بالښت کيښودل شو او د چارو واګي يې په خپل لاس کېنې ونيولې، چې د موضوع د نه اورډولو او لنډون په خاطر په هغه بحث نه کوو).

پورته يادو شوو پېښو د ۱۳۵۸ لمريز کال جدی د شپږم يا د شوروي اتحاد مستقيم تيري ته لاره هواره او بهانه جوړه کړه. د يوه مرموز حرکت په پايله کېنې د هيواد بحال ولس مشر د شوروي ځواکونو له خوا و وژل شو. بېرک کارمل يعنی هغه ولسمشر چې د شوروي ځواکونو په مرسته او ټانکونو سپور افغانستان ته راوړل او د واک په گدی کېنېولی شو (ما په خپله په هماغه ماښام د بېرک کارمل غږ لمړی ځل د يو بهرني راډيو يعنی دوشنبه راډيو څخه واوريد، خو نورې رسنۍ وايي چې لمړی د بېرک کارمل غږ د تاشکند له راډيو څخه خپور شو چې د امين د دولت د سقوط او د هغه پر وړاندې د پاڅون خبرې يې کولې). د واک پر گدی تر کېنېاستو وروسته بېرک کارمل بيا و ويل چې د شوروي اتحاد ځواکونو يو څو قطعي د پخوانی حکومت په بلنه افغانستان ته راغلي (يعنی د هغه چا په بلنه چې بلونکی يې و واژه - دا په خپله يوه معما ده). بېرک کارمل په يو وېډيو کليپ کېنې د وطن پالنې معيار د شوروي اتحاد سره دوستی

ته په وفاداری کښې بولي او دا هغه څه وو چې د افغانستان په څیر یوه عنعنوي، مذهبي او خپلواکي خوښوونکي ټولنه کښې د ولس او دولت تر منځ واټن لا زیات کړ.

د سرې جگړې سیالو ځواکونو هم د فرصت څخه د گټې اخستلو په نیت د شوروي اتحاد په خلاف په حرکت راغلل او د جهادي تنظیمونو ملاتړ ته چې واکي یې د نورو په لاس کښې وې، را ودانگل. په هیواد د بهرني تیري پر وړاندې جگړې ډیر زور واخست. او د جنګي وسایلو او امکاناتو له نظره د کوتک او توپک د کچې څخه د سکاډ او سټینګر سطحې ته لوړ شو. هرې لورې ته د هر لحاظه ډیر جنګي تلفات اوختل خو د ولسي وگړو تلفات، تاوانونه او ستونزې تر بل هر چا ډیر او بې اندازې زیاتیدل.

د بله پلوه د جگړې ختمولو او سولې رامنځته کولو لپاره په نړیواله کچه هلې ځلې پیل شوې او د ۱۹۸۷ کال په نیمایي کښې مسکو د افغانستان څخه د خپلو ځواکونو د ایستلو په اړه خپل سیاسي تصمیم و نیو، او د مذاکراتو پر فضا یو نوی وضعیت حاکم شو. د شوروي اتحاد د هغه وخت مشر چې د افغانستان جگړه یو «یو ویني څڅیدونکي زخم» ته ورته ښودلې وه، اعلان وکړ چې که چیرې د ژنیو خبرې اترې نتیجې ته و نه رسیږي، بیا هم دوی حاضر دی خپل ځواکونه په یو اړخیزه توګه له افغانستان څخه و باسي. د افغان رژیم په مشرتابه کښې هم یو بل بدلون راغی یعنې دا چې د ببرک پر ځای ډاکتر نجیب د دندې د ادامې لپاره غوره کړی شو. بالاخره، د ژنیو توافقات د یو لړ مراسمو په لړ کښې د افغانستان او پاکستان د بهرنیو چارو د وزیرانو له لورې، چې د افغانستان د مجاهدینو له خوا پکښې هیڅ ډول استازیتوب نه وه شوی، د ملګرو ملتونو د استازو په حضور چې د امریکا او شوروی دولتونو استازي (د قرارداد د تضمینونکو په توګه) هم حاضر وو د ۱۹۸۸ میلادي کال د اپریل د میاشتې په ۱۴ نیټه د ژنیو تړون د ژنیو په ښار، د ملګرو ملتونو په اروپایي مقر کښې، لاسلیک شو او روسانو په ۱۹۸۹ کال د فبرورۍ په میاشت کښې له افغانستان څخه پښې سپکې کړې.

د ډاکتر نجیب الله د رژیم په وړاندې د شهناز تڼي او گلبدین حکمتیار ائتلافي کودتا (د حوت ۱۶، ۱۳۶۸ کال)

د پرچمیانو او خلقیانو تر منځ اختلافات د شهناز تڼي د ناکامي کودتا وروسته نور هم پیاوړی شو، چې په دې اړه د نبي عظیمي په کتاب «اردو در سه دهه اخير» کې معلومات ورکړل شوي دي، چې څنگه پرچمیانو له خپلو خلقي سیالانو غچ واخیست. دا کودتا په خپل ذات کښې ډیره عجیبه کودتا وه. یو دا چې دا کودتا د یو گوند د بیلو بیلو شاخو د غرو تر منځ د سیالیو په نتیجه کښې را منځته شوه او بله دا چې کودتا کونکو ترکیب هیودوال، نړیوال او د اسلامي گوند ځیني غړي چې د کودتا د جریان په اړه ورسره مشوره نه وه شوي هک پک کړل. خو کودتاجیانو ماته وخوړه. د دې کودتا په اړه بل په زړه پورې ټکي دا دی چې داخلي کودتاجیان او د رژیم مدافعین دواړه لورې زیاتره د هیواد د لویې پکتیا سره تړاو درلود او بل دا چې ماران سره د یو بل یاران شول یعنې دا چې اسلامي گوند د کودتا مرسته اعلان کړه.

د بنین سیوان په طرحه کودتا (۱۳۷۱)

د ژنیو د تړون پر بنسټ د شوروي اتحاد پوځي ځواکونه له افغانستان څخه ووتل خو جگړه پای ته و نه رسیده. د جگړې د ختم لپاره د ملګرو ملتونو په منځګرتوب د یو متبادل او ټولو اړخونو ته د منلو وړ یو نظام رامنځته کولو لپاره خپلو هلو ځلو ته دوام ورکړ چې بیا وروسته د بنین سیوان د طرحې په نامه یاده شوه. طرحه د یوه پنځه فقره ایز پلان په بڼه تیاره شوه. طرحه دا وه چې د افغانستان دولت به د چارو واکي د یو لنډ مهال لپاره یوه منځګړي ناپیېلې ډلې ته سپاري او بیا به دا ډله د ټولو اړخونو تر منځ د ټاکنو تر سره کیدو لاره هواروي. خو د طرحې عملي کیدو د مخه په نوموړي طرحه د نجیب الله په دولت کښې شاملو ځینو کړیو او د مجاهدینو ځینو ډلو چې د نظار شورا یې مشري کوله او بیا د

شمال ائتلاف په نامه يادېده. "د هيواد د شمال پورې اړوند يو ازبک جنرال محمد اعظم ما ته د يو ملاقات پر مهال و ويل چې په دغه جوړجاړي کېني د شوروي اتحاد له خوا د هيواد د ولسمشرۍ د اوسني لمړي مرستيال ستر جنرال دوستم او د غرب له لوري د نظار شورا د مشر احمد شاه مسعود له لوري استازيتوب کيده" د جبل السراج په سيمه کېني د ټولو ښخولو او ښخولو اړخونو په گډون يوه شريکه غونډه وکړه چې هم د نجيب د دولت د سقوط سبب شو او هم يې د بنين سيوان د طرحې د عملي کېدو نسخه په نطفه کېني خنثي کړه او د يو لړ چټکو اقداماتو په لړ کېني يې واک په خپل لاس کېني و نيو. (ډاکټر نجيب په کابل کېني د ملگرو ملتونو دفتر ته پناه يوره خو کابل ښار ته د طالبانو د تحريک داخليدو سره سم هغه په لمړي شپه د ملل متحد له دفتره را و ايستل شو او په مرموزه توگه د يوې قانوني محکمې د فيصلې پرته و خړول شو او دا مهال ملگرو ملتو د هغه څخه حفاظت و نه کړ). د جهادي گوندونو تر منځ د سياسي ډير او لږ واک پرسر داخلي جگړو پيل، د کابل د زرگونو ښاريانو د وژلو، بې کوره کېدلو او هم د کابل د ښار د ويجاړيو او رنگيدو او ټولو شخصي او دولتي شتمنيو د لوټ او تالان سبب شو.

په ټول هيواد کېني ملک الطوايفي مسلطه شوه. هر ستر او کوچنی قومندان د څو کلونو لپاره د يو سيمي خپل سړی چارواکی جوړ شو او د افغانستان ټولي ملي او شخصي شتمني لوټ او تالان شوي. د سياسي شنونکو او زياترو عامو وگړو په باور دا پېښې د جهاد بری نه بلکه يوه توطئه بلل کيږي. د جهاد فرضيت او تقدس پر خپل ځای او د مخلصو مجاهدينو قربانۍ د ستاينې وړ او نه هيردونکي دي خو د جهاد په نوم سوداگري، د وطن رنگول او پلورل، د هيوادوالو وژل او سپکاوي هيڅکله او هيڅ چا لپاره د منلو او توجيه وړ نه دي. کوم شي چې په دې بهيرونو کېني زړه پورې دی هغه دا دی چې د تتي او د بنين سيوان په طرحه د کودتاگانو پر مهال دوه سړي ارتجاع سره لاسونه يو او د ولس کړاونه يې و غزول او د ولس په زخمونو يې د مرهم او پټي لگولو پرځای د هغوی په زخمونو مالگي و پاشلي.

ارزونه:

د دې مطالعي څخه دا پايلې تر لاسه کيږي.

لمړی کودتا کېدای شي سپينه وي يا توره خو پايلې يې تورې، بدمرغه او د رېبرونو او کړاونو ډکې، تباه کونکي او ويجاړونکي وي ځکه چې دا د يو څو اشخاصو او کړيو د ناروا واک او غوښتنو تر لاسه کولو او سر ته رسولو لپاره تر سره کيږي، نه د ولس د روا حقوقو تامين او سوکالی د تر لاسه کولو او خوندي کولو لپاره. ولس په ټول بهير کېني گډون نه لري. نو چې ولس پکېني گډون نه لري د حقوقو تامين او سوکالي يې هم نه مطرح کيږي. کودتايي طرحې چې هر څه وي خو د دغو پورتيانو يادو شوو پېښو ناوړه پايلې زمونږ د ولس د سترگو پر وړاندې پرې دي. هغو ته تور، سپين، سور او يا بل رنگ ورکول اوس هم د ولس د تير ايستلو لپاره مذبوحانه کوښښ گڼل کيږي.

دوهم د علمي ارزونې په رڼا کېني گورو چې دې هرې پېښې په خپل بطن کېني خپل او د ټولني ضد عناصر او غميزي او ناوړينو زيرولي دي او هيڅ مثبتې لاسته راوړنه يې نه درلوده.

درېم څرگنده ده چې د دې ټولو فجايعو لويغاړي د هيواد او ټولني تر ټولو زيات آگاه او تعليم يافته وگړي وو او د ژونديو شواهدو پر بنسټ د کرکيچ اصلي عاملين هم همدوی بللی شو. په دغو کرکيچونو کېني د شاملو اشخاصو او کړيو له خوا د ځان څخه د دفاع په خاطر هر ډول ماجرا جويي او لجاجت او ځان د سپيناوي کوښښ نه زمونږ د ولس او هيواد ستونزې حلولاى شي، نه پرې څوک له ولس او هيواد پر خلاف تر سره شوي جرمنه پټولاى، نه پرې برأت اخستلاى او نه د چا قناعت تر لاسه کولاى شي، بلکه کولاى شي زمونږ کړاونه او د لسيزو غميزه لا اوږده او ژوره کړي. د لجاجت پر ځای د شهادت څخه کار اخستل، په خپلو ناوړه کړنو مردانه وار اعتراف او ولس ته مراجعه د

نارينتوب، ځوانمردی او صداقت په معنا او د ټولو اړخونو تر منځ د گډ کار او ملي موخو ته د رسیدو او هیواد ژغورني لپاره لاره پرانيزي او د باور چاپیریال را منځته کوي. د ټولو افغانانو څخه د همداسې یو شهامت هیله کیږي. د دغو بدمرغو او خاینانه بهیرونو او د هغوی د ناوړه پایلو څخه دفاع یو ناپوهي او پر هغه ټینګار یو ستره ملي جفا ده. البته د فجایعو رامنځته کونکو ته د لجاجت په صورت کېني ولسي عدالت اړین دی. د فجایعو د قربانیانو له پاره د ستري بدلي او لادونو لپاره یې د پوهې، آگاهی په رڼا کېني د سالم حرکت او مبارزې، روښانه او خپلواکه راتلونکي هیله لرم. یادونه: په متن کېني د مآخذ د یادوني او تخنیکي ستونزو له امله د مآخذ د بیا یادوني څخه صرف نظر شوی دی.

پای